

Taqsim il-hin u s-sahriet

Minn Dun Pawl Sciberras

Dwar il-hinijiet qabel il-Rumani ma nsibux dettalji ohra hlief li l-lejl kien jitqassam aktarx fi tliet sahriet, li ma nafux x'hin kienu jibdew u jispiċċaw.

F'Eżodu 14:24 naqraw li *fis-sahra ta' filghodu* l-Mulej ħarbat l-Egizzjani li marru jilhqqu lil ulied Izrael wara li ħargu mill-Egittu. F'Imħallfin 7:19 naqraw li Gidghòn u l-irgiel li kellu miegħu waslu sa tarf il-kamp tal-Midjanin bil-lejl fil-bidu *tas-sahra tan-nofs*. F'1 Samwel 11:9-11 naqraw li Sawl bil-lejl baġhat jghid lin-nies ta' Gábes-Gilghàd li malli tishon ix-xemx ikollhom is-salvazzjoni; imbagħad hu u l-poplu li kellu miegħu daħlu f'nofs il-kamp ta' Naħas l-Ghammoni *fis-sahra ta' filghodu*. Is-Salmista jghid li għal Alla elf sena huma bħal *sahra tal-lejl* (Salm 90:4). F'Lamentazzjonijiet 2:19 l-awtur jistieden lil Ġerusalemm biex tqum bil-lejl u tgħajjat x'hin *is-sahriet* ikunu se jibdew. U l-Mulej iridna nishru biex, jekk Sidna jiġi fil-hin *tat-tieni sahra jew tat-tielet*, isibna xorta waħda fuq dmirna (Lq 12:37-38).

Ir-Rumani kienu jqassmu l-ġurnata f'erba' għases li flimkien kienu jagħmlu tnax-il siegħa, mis-6.00 a.m. sas-6.00 p.m.: *l-ewwel siegħa* kienet is-6.00 a.m., *it-tielet siegħa* kienet id-9.00 a.m., *is-sitt siegħa* nofs in-nhar, u *d-disa' siegħa* t-3.00 p.m. Fl-Evangeliġu naqraw li, meta sallbu lil Ġesù, mis-sitt siegħa '1 quddiem waqgħet dalma kbira sad-disa' siegħa (Mt 27:45; Mk 15:33; Lq 23:44). U fl-Atti tal-Appostli fost eżempji ohra naqraw li Pietru u Ġwanni kienu telgħin lejn it-tempju għat-talb tad-disa' siegħa (Atti 3:1). Dan it-tqassim baqa' użat fil-Knisja sa żmien il-Konċilju Vatikan II: l-Uffiċċju Divin, qabel it-tigdid tiegħu, kien fih talba *Ad Primam* (6.00 a.m.), *Ad Tertiam* (9.00 a.m.), *Ad Sextam* (f'nofs in-nhar), u *Ad Nonam* (3.00 p.m.).

Il-jum jew in-nhar, mis-6 ta' filghodu sas-6 ta' filghaxija:

l-ewwel siegħa = mis-6.00 sad-9.00 ta' filghodu;

it-tielet siegħa = mid-9.00 sa nofsinhar;

is-sitt siegħa = minn nofsinhar sat-3.00;

id-disa' siegħa = mit-3.00 sas-6.00 ta' filgħaxija.

Il-lejl ukoll kien imqasssam f'erba' taqsimiet imsejhin "sahriet":

l-ewwel sahra = mis-6.00 sad-9.00 ta' filgħaxija;

it-tieni sahra = mid-9.00 sa nofsillejl;

it-tielet sahra = minn nofsillejl sat-3.00;

ir-raba' sahra = mit-3.00 sas-6.00 ta' filgħodu.